

GJSK040010722026 	આંક	
	કેસ દાખલ તા:	૧૮/૦૪/૨૦૨૬
	કેસ રજુ. તા:	૧૮/૦૪/૨૦૨૬
	કેસ ફેસલ તા:	૦૫/૦૮/૨૦૨૬
	સમય ગાળો:	વર્ષ-માસ-દિવસ

ઈડરના મે.એડીશનલ ચીફ જ્યુડીશીયલ મેજીસ્ટ્રેટ સાહેબની કોર્ટમાં,
મું.ઈડર.

ફોજદારી કેસ નં.૮૧૫/૨૦૨૬

ફરીયાદી :- શ્રી સરકાર.

વિરુદ્ધ

આરોપી :- જયંતિભાઈ કાળાભાઈ કલાસવા, ઉ.વ.૫૦,
રહે.વાંટડા, તા.ઈડર, જી.સાબરકાંઠા.

ગુન્હો :- પ્રોહી. એકટની કલમ-૬૫-એફ મુજબ.

સરકારશ્રી પક્ષ તરફ :- વિ.વ.શ્રી પી.બી.દવે.

આરોપી તરફ :- વિ.વ.શ્રી જી.આઈ.કુંપાવત.

-: ઠરાવ :-

- આરોપી સામે ફરીયાદપક્ષના કેસની વિગત એવી છે કે, આ કામના આરોપીએ ગઈ તા.૦૧/૦૨/૨૦૨૫ ના રોજ કલાક ૧૬:૦૦ વાગ્યે મોજે વાંટડા ગામે ગેરકાયદેસર અને વગર પાસ પરમીટે સીન્ટેક્ષના ટાંકામાં દારૂ કાઢવાનો ગોળ મહુડાનો વોશ લીટર ૨૦૦/- જેની કિં.રૂ.૫૦૦૦/- નો રાખી ઘરે હાજર નહીં મળી આવી ગુન્હો કરેલ. જેથી આરોપી સામે પ્રોહી.એકટની કલમ-૬૫-એફ મુજબની ફરીયાદ

આપવામાં આવેલ. જેની તપાસના અંતે આરોપી સામે પુરતો પુરાવો હોય ચાર્જશીટ રજુ કરેલ છે.

૨. આ કામના આરોપીને સમન્સની ધારાસર બજવણી થતાં કોર્ટ સમક્ષ હાજર થયેલ, તેઓને બી.એન.એસ.એસ.ની કલમ-૨૩૦ અન્વયે પોલીસ તપાસના કાગળોની નકલો આપી આંક-૦૪ થી તહોમતનામું ફરમાવી વાંચી સંભાળવી આંક-૦૫ થી નિવેદન લેતાં તેઓએ ગુન્હાનો ઇન્કાર કરી ઇન્સાફી કાર્યવાહી ચલાવવાની માંગણી કરેલ છે.
૩. ફરીયાદપક્ષે આરોપી સામેનો કેસ પુરવાર કરવા માટે નીચે મુજબના મૌખિક તથા દસ્તાવેજી પુરાવાઓ રજુ કરેલ છે.

(અ) મૌખિક પુરાવો :-

નંબર	વિગત	આંક
૧.	પંચ સાહેદ પ્રફુલભાઈ કચરાભાઈ પ્રજાપતિની જુબાની	૦૬
૨.	પંચ સાહેદ ગજેન્દ્રસિંહ ઇન્દ્રસિંહ રાઠોડની જુબાની	૦૮
૩.	ફરીયાદી પો.કો.હીરણસિંહ જગતસિંહ રહેવરની જુબાની	૦૯

(બ) દસ્તાવેજી પુરાવો :-

આંક	વિગત
૦૭	પંચનામાંની ખરી નકલ
૧૦	અસલ ફરીયાદ

ત્યારબાદ આ કામે ફરીયાદપક્ષ તરફે ફરીયાદપક્ષનો પુરાવો પુર્ણ થયેલાનું મૌખિક જાહેર કરેલ છે.

૪. આ કામે ફરીયાદપક્ષનો પુરાવો પુરો થતાં આરોપીનું બી.એન.એસ.એસ.ની કલમ-૩૫૧ મુજબ વિશેષ નિવેદન નોંધવામાં આવેલ છે.તેમાં તેઓએ ફરીયાદપક્ષની હકીકતો નકારી પોતાને સોગંદ પરની જુબાની આપવી નથી તેમજ બચાવપક્ષના

સાહેદો તપાસવા નથી અને વિશેષમાં જણાવેલ છે કે, તેઓ નિર્દોષ છે અને તેઓના ઉપર ખોટી ફરીયાદ કરેલ હોવાનું જણાવેલ છે.

૫. ત્યારબાદ સદર કામે ફરીયાદપક્ષે વિ.એ.પી.પી.શ્રીને અને બચાવપક્ષે તેઓના વિ.વ.શ્રીની દલીલો સાંભળી.
૬. સદરહું કેસના નિર્ણય માટે નીચે મુજબના મુદ્દા ઉપસ્થિત થાય છે.

મુદ્દાઓ :-

(૧) શું ફરીયાદપક્ષ નિઃશંકપણે પુરવાર કરે છે કે, આ કામના આરોપીએ ગઈ તા.૦૧/૦૨/૨૦૨૫ ના રોજ કલાક ૧૬:૦૦ વાગ્યે મોજે વાંટડા ગામે ગેરકાયદેસર અને વગર પાસ પરમીટે સીન્ટેક્સના ટાંકામાં દારૂ કાઢવાનો ગોળ મહુડાનો વોશ લીટર ૨૦૦/- જેની કિં.રૂ.૫૦૦૦/- નો રાખી ઘરે હાજર નહીં મળી આવી, પ્રોહી.એકટની કલમ-૬૫-એફ મુજબનો શિક્ષાપાત્ર ગુનો કરેલ છે?

(૨) શું હુકમ ?

૭. ઉપરોક્ત મુદ્દાઓના મારા નિર્ણયો નીચે મુજબ છે.

(૧) નકારમાં.

(૨) આખરી હુકમ મુજબ.

:: કારણો ::

મુદ્દા નં.૧ :

૮. સદર મુદ્દાની સાબિતીનો બોજો પુરાવા અધિનિયમની કલમ-૧૦૧ થી ૧૦૩ મુજબ ફરીયાદપક્ષ પર હોય ફરીયાદપક્ષે તેઓના કેસના સમર્થનમાં રજુ મૌખિક પુરાવો બાચાવપક્ષની ઉલટતપાસ સહિત ધ્યાને લેતાં તથા દસ્તાવેજી પુરાવો તથા બન્ને પક્ષે રજુ દલીલો ધ્યાને લેતાં, ફરીયાદપક્ષે તેઓના કેસના સમર્થનમાં પુરાવો જોતાં, ફરીયાદ પક્ષ તરફે આંક-૦૮ થી ફરીયાદી પો.કો. હીરણસિંહ જગતસિંહ રહેવર ને તપાસવામાં આવેલ છે. તેઓ પોતાના સોગંદ ઉપરના પુરાવામાં જણાવેલ છે કે, આ કામના આરોપી મોજે વાંટડા ગામે ગેરકાયદેસર

અને વગર પાસ પરમીટે સીન્ટેક્ષના ટાંકામાં દાડ કાઢવાનો ગોળ મહુડાનો વોશ લીટર ૨૦૦/- જેની કિં.રૂ.૫૦૦૦/- નો રાખી ઘરે હાજર નહીં મળી આવેલ હોવાનું જણાવેલ છે અને આંક-૧૦ થી રજુ ફરીયાદને અનુરૂપ પુરાવો આપે છે પરંતુ આ કામે પ્રથમ પંચનામું કર્યા બાદ ફરીયાદ આપવામાં આવેલ હોવા છતાં ફરીયાદમાં પંચોના નામ જણાવવામાં આવેલ નથી તેમજ તે ક્યાં વાહનમાં પેટ્રોલીંગમાં હતા તે ફરીયાદમાં જણાવેલ ન હોવાનું તેમજ બનાવ સ્થળ જાહેર વિસ્તાર હોય બનાવ વાળા સ્થળેથી સ્વતંત્ર સાહેદો સહેલાઈથી મળી શકે તેમ હોવા છતાં આ કામે પોલીસ સાહેદો સિવાય સ્વતંત્ર સાહેદોના કોઈ નિવેદનો લેવામાં આવેલ નથી તેમજ આ કામે ફરીયાદપક્ષ તરફે આંક-૦૬ થી પંચ સાહેદ પ્રફુલભાઈ કચરાભાઈ પ્રજાપતિને તથા આંક-૦૮ થી પંચ સાહેદ ગજેન્દ્રસિંહ ઈન્દ્રસિંહ રાઠોડને સોગંદ ઉપર તપાસવામાં આવેલ છે. સદર પંચ સાહેદો આંક-૦૭ થી રજુ પંચનામામાં પોતાની સહીઓ ઓળખી બતાવવા સિવાય પંચનામાંની હકીકતને સમર્થન કરતા નથી. એ સંજોગોમાં આ કામે ફરીયાદીની ફરીયાદ મુજબ પંચોની હાજરીમાં પંચનામું કરી પ્રોહી. મુદામાલ કબજે કરેલાની હકીકત પુરવાર કરવામાં ફરીયાદપક્ષ નિષ્ફળ નિવડેલ છે. એ સંજોગોમાં આ કામે તપાસવામાં આવેલ પંચો જયારે ફરીયાદપક્ષના કેસને સમર્થનકારક કોઈ જ પુરાવો રજુ રાખતા ન હોય, નામદાર ગુજરાત હાઈકોર્ટ પ્રસ્થાપિત સિદ્ધાંતોને ધ્યાને લેવામાં આવેલ છે.

2016 (4) GLR 3159
 THE STATE OF GUJARAT
 VS
 YADVENDRASING SARDAR SURJITSING JAT (SHIKH)
 &

"In that view of the matter, consequently, the entire procedure he carried out appears to be tainted and based upon such investigation, no conviction can be recorded. Even otherwise also the panchas have not supported the prosecution case and the case of the prosecution is not getting corroboration with the evidence and, therefore, finding recorded by the learned trial court is just and proper."

આમ, જ્યારે આ કામે માત્ર પંચ સાહેદો સ્વતંત્ર સાહેદો છે અને તેઓ પણ ફરીયાદ પક્ષના કેસને સમર્થન આપતા નથી તેમજ આ કામે પોલીસ સાહેદનો જો પુરાવો નોંધવામાં આવે તો પણ તેઓના પુરાવાથી આરોપીને તકસીરવાન ઠરાવી શકાય નહીં. તેવા સંજોગોમાં ફરીયાદપક્ષના કેસ મુજબ પકડાયેલ પ્રોહી. મુદામાલ બાબતે શંકા ઉદભવે છે. આમ, ફરીયાદપક્ષ પોતાનો કેસ નિઃશંકપણે પુરવાર કરવામાં નિષ્ફળ રહેલ હોય, મુદા નં.૧ નો નિર્ણય નકારમાં ઠરાવી ન્યાયના હિતમાં નીચે મુજબનો આખરી હુકમ ફરમાવુ છું.

:: હુકમ ::

૧. આ કામના આરોપી જયંતિભાઈ કાળાભાઈ કલાસવાનાઓને બી.એન.એસ.એસ.ની કલમ-૨૭૧(૧) અન્વયે પ્રોહીબીશન એક્ટની કલમ-૬૫-એફ મુજબના શિક્ષાપાત્ર ગુન્હામાંથી શંકાનો લાભ આપી છોડી મુકવામાં આવે છે.
૨. સદર ગુન્હાના કામે કબજે કરવામાં આવેલ મુદામાલ પાવતીમાં જણાવ્યા મુજબના પ્રોહી.મુદામાલનો અપીલ સમય વિત્યા બાદ નિયમોનુસાર નાશ કરવાનો હુકમ કરવામાં આવે છે.

૩. બી.એન.એસ.એસ.ની કલમ-૪૮૦ અન્વયે આ કામના આરોપીએ રૂ.૧૫,૦૦૦/- (રૂપિયા પંદર હજાર પુરા)ના જામીન અને જાતમુચરકા રજુ રાખવાનો હુકમ કરવામાં આવે છે.

હુકમ આજરોજ તા.૦૫ મી, માહે:ઓગષ્ટ, સને:૨૦૨૬ ના રોજ ખુદી અદાલતમાં, વાંચી, સંભળાવી જાહેર કર્યો.

સ્થળ: ઇડર
તા.૦૫/૦૮/૨૦૨૬

//M.B.S//

(ડા.સ્તુતિ.ડી.કાપડીયા)
એડી.ચીફ જ્યુડી. મેજી.મુ.ઇડર
જજ કોડ નં.જી.જે ૦૧૩૫૬